

இனிமையான குழந்தைகளே! தேக சகிதமாக அனைத்து நினைவுகளையும் மறந்து தந்தை யார்? எப்படிப்பட்டவர்? என்பதை யதார்த்தமாக அறிந்துக் கொண்டுத் தன்னை பிந்து என்று புரிந்து பிந்து ரூப தந்தையை நினைவு செய்யுங்கள்.

கேள்வி: வேறு யாரும் கொடுக்க முடியாத எந்த ஞானம் இந்த நேரத்தில் தந்தையிடமிருந்து மட்டுமே உங்களுக்கு கிடைக்கிறது?

பதில்: கணவன்-மனைவி சேர்ந்திருந்தாலும், குடும்பத்தை கவனித்தாலும் தூய்மையாக இருங்கள் என்ற ஞானம் இப்பொழுது இந்த நேரத்தில் தந்தை உங்களுக்குக் கொடுக்கின்றார், வேறு யாரும் இந்த ஞானம் கொடுக்க முடியாது. நீங்கள் 5 விகாரங்களை தானமாக கொடுக்க வேண்டும், ஆனால் முக்கியமானது காமம், அதன் மீது முழு வெற்றி அடைய வேண்டும். சர்வசக்திவானின் நினைவு மற்றும் ஸ்ரீமத் படி நடப்பதன் மூலம் தான் இந்த சக்தி கிடைக்கும்.

பாட்டு: துக்கமானவர்கள் மீது கருணை காண்பியுங்கள்

ஓம்சாந்தி. அதே தந்தை வந்து குழந்தைகளுக்குப் புரிய வைக்கின்றார். இந்த தந்தை யார்? என்பதை குழந்தைகள் அறிவீர்கள், உங்கள் முன்பு தான் தந்தை அமர்ந்திருக்கின்றார். இப்பொழுது குழந்தைகளாகிய உங்களது புத்தி எல்லையற்ற தந்தையின் பக்கம் இருக்கிறது. புத்தியோகத்தை இப்பொழுது எல்லைக்குட்பட்ட தந்தையிடமிருந்து துண்டிக்க வேண்டும். முழு உலகின் உற்றார் உறவினர்கள் தேகத்தின், உலகின் அனைத்தையும் மறக்க வேண்டும். தந்தையிடமிருந்து இந்த கட்டளை கிடைக்கிறது. தந்தை குழந்தைகளை ஒருபொழுதும் மறப்பது கிடையாது. பக்தி மார்க்கத்திலும் கூட பக்தர்களாகிய உங்களை நான் பாதுகாத்து வந்தேன் என்று தந்தைக் கூறுகின்றார். ஆனால் நாடகப்படி குழந்தைகளாகிய நீங்கள் மறந்தே ஆக வேண்டும். மாயை மறக்க வைக்கிறது. நான் ஆத்மா என்பதையும் இராவணன், மாயை மறக்க வைத்து விடுகிறது. தேக அபிமானியாக ஆக்கிவிடுகிறது. இது குழந்தைகளாகிய உங்களது பாகமாகும். அங்கு நீங்கள் தந்தையை மட்டும் மறந்துவிடுவீர்கள் என்பது கிடையாது, ஆனால் அவர் யார்? எப்படிப்பட்டவர்? என்று அந்த தந்தையின் நினைவு மற்றும் சுகம் கொடுக்கும் ஞானத்தை மறந்து விடுகிறீர்கள்.

பாபா ஒவ்வொரு கல்பத்திலும் வருகிறார் என்பதை இப்பொழுது நீங்கள் அறிவீர்கள். பாபா எப்படிப்பட்டவர்? என்பதையும் புத்தியில் தாரணைச் செய்ய வேண்டும். மனிதர்கள் சிவலிங்கத்தை மிகப் பெரியதாக ஆக்கிவிட்டனர். மற்ற அனைத்து சித்திரங்களும் சரியாக இருக்கின்றன. பிரம்மா, விஷ்ணு, சங்கரின் சித்திரமும் சரியாக இருக்கிறது, பூஜிப்பதற்கு கோயில்களுக்குச் செல்கின்றனர். ஆனால் பரம்பிதா பரமாத்மாவின் பெயர், உருவம், தேசம், காலம் என்ன என்பது மறந்துவிட்டனர். சித்திரத்தையும் மறந்து விட்டனர். ஆத்மா பிந்து ரூபத்தில் இருக்கிறது என்பதை இப்பொழுது குழந்தைகளாகிய உங்களுக்குப் புரிய வைக்கப்படுகிறது. நட்சத்திரம் போன்று பிந்துவாக இருக்கிறது. பிருகுட்டியின்(புருவமத்தியின்) நடுவில் இருக்கிறது. நான் ஆத்மா, சரீரத்தின் பிருகுட்டியின் நடுவில் தான் ஆத்மாவாகிய எனது ஸ்தானம் இருக்கிறது என்பதை குழந்தைகளும் அறிந்திருக்கிறீர்கள். இதனை அனைவரும் ஏற்றுக் கொள்வர். மிக சூட்சுமமான பிந்துவாக இருக்கிறது. பரம்பிதா பரமாத்மாவும் இவ்வாறு பிந்து ரூபத்தில் இருக்கிறார் என்பதையும் அறிவீர்கள். சுயம் வந்துப் புரிய வைக்கின்றார் - நானும் பிந்துவாக இருக்கிறேன், ஆனால் மனிதர்கள் மிகப் பெரிய ஜோதிர்லிங்கமாக உருவாக்கிவிட்டனர். புத்தரையும் நீளமாக, உயரமாக உருவாக்கி யிருக்கின்றனர். பாண்டவர்களின் சரீரத்தையும் பக்தி மார்கத்தில் மிக உயரமாகக் காண்பிக்கின்றனர். பக்தி மார்க்கத்தில் உயரமான சித்திரங்கள் இருக்கும். ஞான மார்க்கத்தில் சிறிய சித்திரங்கள் இருக்கின்றன. நான் பிந்துவாக இருக்கிறேன் என்று பரமாத்மா கூறுகின்றார். ஆங்காங்கே மிகப் பெரிய லிங்கம் வைக்கின்றனர். இல்லையெனில் பிந்துவிற்கு எப்படிப் பூஜை செய்ய முடியும்? பூஜை செய்வதற்கு அவசியமாகப் பெரியதாக இருக்க வேண்டும் அல்லவா! உங்களுக்கு இப்பொழுது பிந்து ரூபம் என்றுப் புரிய வைக்கப்படுகிறது. இந்த விசயங்களை மனிதர்கள் புரிந்துக் கொள்ள முடியாது. குழந்தைகளாகிய உங்களுக்கும் முதலில் இந்த விசயம் புரியாமல் இருந்தது. இப்பொழுது பரிபக்குவ நிலை ஆன பின்பு இது யதார்த்த விசயம் என்பதைப் புரிந்து கொண்டீர்கள். ஒருவேளை ஆரம்பத்திலிருந்தே பாபா புரிய வைத்திருந்தால் நம்மால் புரிந்திருக்க முடியாது. ஏனெனில் பிந்துவாக எந்தப் பொருளும் கிடையாது. நாம் ஏற்றுக் கொள்ளாமல் இருந்தோம். சிவலிங்கம் என்று பரம்பரையாகக் கூறப்படுகிறது. பிறகு இது என்ன? அதுவும் தவறு என்று தந்தை புரிய வைக்கின்றார். உங்களது தந்தையாகிய நானும் பிந்துவாக இருக்கிறேன். உங்களது ரூபமும் பிந்துவாகும். ஆனால் பூஜை செய்வதற்காக பெரிய லிங்கமாக உருவாக்குகின்றனர். ஆத்மாவின் ரூபத்தையும்

சாலிகிராமாக உருவாக்குகின்றனர், ஆனால் அவ்வாறு கிடையாது. ஆத்மா இவ்வளவு பெரியதாக இருக்க முடியாது. ஆத்மாவைப் பார்ப்பதும் மிகக் கடினமாகும். இது புரிந்து கொள்வதற்கு மிகவும் ஆழமான விசயமாகும். ஆத்மாவும் பிந்து ரூபத்தில் இருக்கிறது. இந்த சிறிய ஆத்மாவில் 84 பிறவிகளின் பாகம் இருக்கிறது. ஒரு விநாடி போன்று மற்றொன்று இருக்காது. 84 பிறவிகளின் முழு பாகமும் ஒரு சிறிய ஆத்மாவில் பதிவாகியிருக்கிறது. இது மிகவும் ஆச்சரியமான விசயமாகும். முழு பாகமும் பிந்துவில் இருக்கிறது. அந்த நாடகத்திலும் நடிப்பு நடிப்பவர்களின் புத்தியில் முழு பாகமும் இருக்கும் அல்லவா! அது சிறிய பாகமாகும், இந்த 84 பிறவிகளுக்கான பாகத்தையும் நல்ல முறையில் புரிந்து கொள்ள வேண்டும் மற்றும் புரிய வைப்பதற்கும் மிகுந்த யுத்தி தேவை. இவ்வளவு சிறிய பிந்து, எவ்வளவு சிறிதாக இருக்கிறது! எவ்வளவு சக்தி வாய்ந்ததாக இருக்கிறது! அவர் தான் பரம்பிதா பரமாத்மா என்று கூறப்படுகின்றார். ஆத்மாக்களாகிய நீங்கள் அவரிடத்தில் யோகா வைப்பதன் மூலம் மாஸ்டர் சர்வ சக்திவான் ஆகிறீர்கள். மாயாவை வென்று ஆடாத, அசையாத, அகண்ட சுகம் சாந்தியான இராஜ்ஜியம் செய்கிறீர்கள். எவ்வளவு புரிந்து கொள்ள வேண்டிய விசயமாகும்!

இது படிப்பாகும். மிகவும் எளிதானது ஆகும். இதை தந்தை தான் புரிய வைக்க முடியும். எந்த மனிதனும் புரிய வைக்க முடியாது. இவ்வளவு சிறியதாக இருந்தாலும் பெயர் எவ்வளவு பெரியதாக இருக்கிறது - ஞானக் கடல். ஆனால் நீங்கள் மனித சிருஷ்டியின் விதையானவர், சைத்தன்யமானவர், சத்தியமானவர், அழிவற்றவர் என்று கூறுகிறீர்கள். கூறிக் கொண்டு வருகின்றனர், ஆனால் யாருடைய புத்தியிலும் வருவது கிடையாது இவர் யார்? பல குணங்களைப் பற்றி பாடுகின்றனர். இப்பொழுது குழந்தைகளாகிய நீங்கள் தந்தையின் எதிரில் அமர்ந்திருக்கிறீர்கள். அறிந்து விட்டீர்கள். ஆத்மாக்கள் எதிரில் தான் இருக்கின்றன. அனைத்து ஆத்மாக்களும் சகோதரர்கள் தான். எவ்வளவு சிறிய சிறிய பிந்து வாக இருக்கின்றன! சிந்தனை செய்யுங்கள். நாம் உருவாக்கியிருக்கும் மூலவதனத்தின் சித்திரத்தில் பிந்து ரூபம் தான் காண்பிக்கின்றோம். நட்சத்திரங்கள் ஆகாய தத்துவத்தில் மேலே இருப்பது போன்று மகா தத்துவத்திலும் கூட நாம் நட்சத்திரம் போன்று அவரவர்களது ஸ்தானத்தில் இருப்போம். மரம் சிறிய சிறிய நட்சத்திரங்களின் உருவாக்கப்பட்டிருக்கிறது. பிறகு அங்கிருந்து ஆத்மா வருகிறது, நடிப்பதற்கு சரீரத்தை தாரணை செய்கிறது. வரிசைக் கிரமமாக ஆத்மாக்கள் எவ்வாறு வருகின்றன? என்பது புத்தியில் ஓட வேண்டும். ஒவ்வொரு தர்மத்தின் பிரிவும் தனித்தனியாக இருக்கும். தந்தை உதாரணம் கூறி புரிய வைக்கின்றார். ஆல மரத்தின் உதாரணத்தையும் புரிய வைக்கின்றார். ஹிந்தி பல இடங்களில் பேசப்படுகிறது. ஆக குழந்தைகளுக்கு ஹிந்தி மொழியில் புரிய வைக்க வேண்டியிருக்கிறது. பரம்பிதா பரமாத்மாவும் ஹிந்தி மொழியில் தான் புரிய வைக்கின்றார். இன்றைய நாட்களில் ஆங்காங்கே இதற்கான பிரசாரம் செய்து கொண்டு இருக்கின்றனர். ஒரே மொழியாக இருப்பது கடினமாகும். பரம்பிதா பரமாத்மா அனைத்து மொழிகளையும் அறிந்திருப்பார் என்று சிலர் நினைக்கின்றனர். ஆனால் இவ்வாறு இருக்க முடியாது. அளவற்ற அநேக மொழிகள் உள்ளன. அதனை கற்க வேண்டியிருக்கிறது. பரம்பிதா பரமாத்மா எதையும் கற்றுக் கொள்ள வேண்டியதில்லை. அவர் கல்பத்திற்கு முன் எந்த மொழியில் புரிய வைத்தாரோ அதில் தான் புரிய வைக்கின்றார். மற்ற மொழிகளை ஒவ்வொருவரும் படிக்க வேண்டியிருக்கிறது. தந்தை படிக்க வேண்டியிருக்குமா என்ன? ஆரம்பத்திலிருந்தே ஹிந்தி நடைபெற்று வருவதை நீங்கள் பார்க்கிறீர்கள். அனைவரும் ஹிந்தி கற்றுக் கொண்டு வருகின்றனர். பாரதத்தில் ஹிந்திக்கான பிரசாரம் இருக்கிறது. தந்தையும் ஹிந்தியில் தான் புரிய வைக்கின்றார், பிறகு ஒவ்வொருவரும் அவரவர்களது மொழியில் மொழி பெயர்த்து மற்றவர்களுக்குப் புரிய வைக்க வேண்டும். தந்தை மற்றும் தந்தையின் படைப்புகளைப் பற்றிய அறிமுகம் அனைவருக்கும் புரிய வைக்க வேண்டும். அனைவருக்கும் சக்தி கொடுக்கும் வள்ளல் அவர் ஒருவரே. தந்தை வந்திருக்கிறார் என்பதை அனைவரும் அறிந்து கொள்வர். தந்தை கூறுகின்றார் - நான் பாரதத்தில் தான் வருகிறேன். பாரதம் எனது பிறப்பிடமாகும். சிவன் கோயில், தேவி தேவதைகளின் கோயில்களும் இங்கு இருக்கின்றன. தேவி தேவதைகளின் இராஜ்ஜியமும் பாரதத்தில் தான் நடைபெறுகிறது. தந்தையும் பாரதத்தில் தான் வருகின்றார். தேவி தேவதா தர்மத்தின் ஸ்தாபனை இங்கு தான் செய்திருக்கின்றார். ஆக கோயில்களும் இங்கு தான் தேவை. மற்றவர்களுக்கு இந்த அளவிற்கு கோயில்கள் கிடையாது. இங்கு பல கோயில்கள் உள்ளன. வீட்டிற்கு வீடு லெட்சுமி நாராயணனின் சித்திரம், இராமர் சீதையின் சித்திரம் வைத்துக் கொள்கின்றனர். ஏனெனில் பாரதத்தில் இருந்து விட்டுச் சென்றிருக்கின்றனர். ஆனால் அவர்கள் இராஜ்ஜியம் எப்படி அடைந்தனர்? என்பதை மறந்து விட்டனர். சைத்தன்யமாக இராஜ்யம் செய்து விட்டு சென்றிருக்கின்றனர். லெட்சுமி நாராயணன் வைகுண்டத்தின் மகாராஜா மகாராணி ஆவர். அவர்கள் இராஜ்யம் செய்து எத்தனை ஆண்டு காலம் ஆகியிருக்கிறது? இதையும் அறிந்திருக்கின்றனர்.

கிறிஸ்துவிலிருந்து 3000 ஆண்டுகளுக்கு முன் தேவி தேவதைகளின் இராஜ்யம் இருந்ததாக கூறவும் செய்கின்றனர். ஆக கிறிஸ்து வந்து 2000 ஆண்டுகள் ஆகிவிட்டது அல்லவா! ஆக யார் இவ்வாறு கூறுகிறார்களோ அவர்களுக்கு அதே விசயத்தை வைத்து புரிய வைக்க வேண்டும். கிறிஸ்துவிலிருந்து 3 ஆயிரம் ஆண்டிற்கு முன் தேவி தேவதைகளின் இராஜ்யம் இருந்தது அதாவது சொர்க்கம் இருந்தது என்று கூறுகின்றனர். கிறிஸ்துவும் அந்த சொர்க்கத்தில் இருந்தார் என்பது கிடையாது. கிறிஸ்தவர்கள் அப்பொழுது எங்கு இருந்தனர்? என்று கேட்பர். அதாவது அவர்களது ஆத்மாக்கள் எங்கு இருந்தன? இஸ்லாமி, பௌத்தம், கிறிஸ்தவர்கள் போன்ற ஆத்மாக்கள் அனைவரும் எங்கு இருந்தனர்? இது புரிய வைப்பது மிகவும் எளிதாகும். அவர்கள் அனைவரும் நிர்வாண்தாமம் அல்லது நிராகார உலகில் இருந்தனர். நிராகார உலகமும் இருக்கிறது, உலகம் என்றால் கண்டிப்பாக பலர் வசித்துக் கொண்டிருப்பர். அனைத்து ஆத்மாக்களின் இருப்பிடம் மகாதத்துவம் என்ற நிராகார உலகமாகும். குழந்தைகளாகிய உங்களது புத்தியில் இப்பொழுது இது இருக்கிறது - இந்த நேரத்தில் அனைத்து தேவி தேவதா ஆத்மாக்களும் ஆஜராகி இருக்கின்றனர். அதனால் தான் தந்தை வந்திருக்கின்றார், மீண்டும் தேவி தேவதா தர்மத்தை ஸ்தாபனை செய்கின்றார். எந்த தர்மம் வந்தாலும் முதலில் மிகச் சிறியதாகத் தான் இருக்கும். சிறு சிறு கிளைகள் உருவாகி எப்பொழுது முடிவடைகிறதோ அப்பொழுது உங்களது இந்த அஸ்திவாரமும் முடிவடைகிறது.

விதை மற்றும் மரத்தின் ரகசியத்தைப் புரிய வைப்பது மிகவும் எளிதாகும். மனித சிருஷ்டியின் மரம் பல தர்மத்தினுடையதாகும். இந்த தர்மம் இருந்தது, இந்த தர்மம் இல்லை என்றும் நினைக்கின்றனர். இப்பொழுது சிறு சிறு தர்மங்கள் உருவாகின்றன. முன்பு இல்லை அல்லவா! சிறிய சிறிய கிளைகள் இப்பொழுது உருவாகியிருக்கின்றன. இதை குழந்தைகளாகிய நீங்கள் அறிவீர்கள், வேறு யாரும் அறியவில்லை. ஆத்மா மற்றும் பரமாத்மாவின் பிந்து ரூபத்தை அறியவில்லை. இப்பொழுது பாபா வந்து குழந்தைகளாகிய உங்களுக்கு புரிய வைத்திருக்கின்றார். பாபா, நாம் உங்களது குழந்தைகள் என்று நீங்கள் கூறுகிறீர்கள். கல்பத்திற்கு முன்பும் உங்களை சந்தித்திருந்தோம். உங்களது குழந்தைகளாக ஆகியிருந்தோம். தந்தையின் ஆஸ்தி பெறுவதற்காகத் தான் குழந்தைகளாக ஆகின்றோம். நீங்கள் என்னுடையவர்கள் என்று தந்தை கூறுகின்றார். அதாவது தத்தெடுத்திருக்கிறேன், முகவம்சத்தினர்களாக ஆகியிருக்கிறீர்கள். நீங்கள் அனைவரும் தத்தெடுக்கப்பட்டவர்கள். பாபாவும் பிரம்மாவின் வாயின் மூலம் கூறுகின்றார் - ஆத்மாக்களாகிய நீங்கள் என்னுடையவர்கள். ஆத்மாக்களாகிய நீங்களும் பாபா, நீங்கள் பிரம்மாவின் உடலில் வந்து தங்களது அறிமுகம் கொடுத்திருக்கிறீர்கள், நாம் உங்களுடையவர்கள் என்று கூறுகிறீர்கள். பாபா என்று கூறியதும் ஆஸ்திக்கான நறுமணம் வர வேண்டும். குழந்தைகள் தான் கூற முடியும். இது இல்லற மார்க்கமாகும். சந்நியாசிகளுக்கு சீடர்களாக ஆகின்றனர். அவர்கள் தந்தை குழந்தைகளாக ஆவது கிடையாது. தந்தையின் ஆஸ்தி பிறப்புரிமையாக கிடைக்கிறது. நான் குரு ஆக்கிக் கொண்டேன் என்று அவர்கள் கூறுவர். குருவிடமிருந்து பிறப்புரிமைக்கான ஆஸ்தி கிடைக்காது. அவர் பிறப்புரிமையை விட்டு விட்டு காட்டிற்குச் சென்று விடுகிறார். அவரால் பிறப்புரிமையைக் கொடுக்க முடியாது. அவர்கள் துறவர மார்க்கத்தைச் சார்ந்தவர்கள். தந்தை பிறப்புரிமை கொடுக்கின்றார், அவர்களிடமிருந்து எதுவும் கிடைப்பது கிடையாது. காட்டிற்குச் சென்று விடுவதால் சந்நியாசி என்று கூறப்படுகின்றனர். நீங்களும் சந்நியாசி என்று கூறப்படுகிறீர்கள். அவர்கள் ஹடயோகி சந்நியாசிகள், நீங்கள் இராஜயோகி சந்நியாசிகள். சந்நியாசி என்றால் 5 விகாரங்களை தியாகம் செய்பவர்கள். நீங்கள் தான் அவைகளை தியாகம் செய்கிறீர்கள். மேலும் தூய்மையான உலகிற்குச் சென்று விடுகிறீர்கள். அவர்கள் தியாகம் செய்கின்றனர், ஆனால் தூய உலகிற்கு செல்வது கிடையாது, பதீத உலகிலேயே இருக்கின்றனர்.

ஆக தந்தை புரிய வைக்கின்றார் - ஆத்மா எவ்வளவு சிறியதாக இருக்கிறது! இவ்வளவு சிறியதில் எவ்வளவு சக்தி இருக்கிறது! அழிவற்றதாகவும் இருக்கிறது. அந்த தந்தை இந்த சரீரத்தின் மூலம் புரிய வைக்கின்றார். உங்களது ஆத்மா புரிந்து கொள்கிறது. தந்தை கூறுகின்றார் - ஆத்மாவாகிய நான் வருவதே கலியுகத்தின் கடைசியில். தமோ பிரதான், பதீதமாக ஆகிவிடும் பொழுது, சங்கமம் ஏற்படும் பொழுது தான் என்னை நினைக்கவும் செய்கிறீர்கள் மற்றும் அப்பொழுது தான் நான் வருவேன், அப்பொழுது தான் விநாசத்தின் அடையாளங்கள் பார்க்க முடியும். உண்மையில் அதைப் பார்க்கிறீர்கள். இப்பொழுது உங்களுக்கு ஞானம் கிடைத்திருக்கிறது, பிறகு அதனை மற்றவர்களுக்குக் கொடுக்க வேண்டும். இது அவசியம் கலியுகத்தின் கடைசியாகும். யாதவர்கள், கௌரவர்கள், பாண்டவர்களும் இருக்கின்றனர். மகாபாரத யுத்தமும் இருக்கிறது. அந்த நேரத்தில் இராஜயோகமும் கற்றிருந்தோம். பாண்டவர்கள் வெற்றி அடைந்திருந்தனர், யாதவர்கள், கௌரவர்கள் அழிந்து விட்டனர். சொர்க்கத்தில் ஒரே ஒரு தர்மம் இருக்கும். பல தர்மங்கள் அழிந்து விடும். இதை தந்தை வந்து புரிய வைக்கின்றார். பாபாவின் இந்த போதனைகளின் மூலம் நாம்

உண்மையில் தேவி தேவதா பதவி அடைகிறோம் என்பதை குழந்தைகள் அறிவீர்கள். நீங்கள் முயற்சி செய்கிறீர்கள், நாம் நரனிலிருந்து நாராயணனாக ஆவோம். தந்தையின் வாரிசாக அவசியம் ஆவோம், சிம்மாசனதாரி ஆவோம். பிறகு எந்த அளவிற்கு முயற்சி செய்வீர்களோ அந்த அளவிற்கு பதவி அடைவீர்கள். முயற்சியை மறைத்து வைக்க முடியாது, அவர்கள் மிகுந்த போதையில் இருப்பர். முதன் முதலில் உறுதிமொழி செய்வர். தந்தையின் பிறப்பிற்குப் பிறகு ரக்ஷா பந்தன் ஆகும். தந்தையை அறிந்திருக்கிறீர்கள் எனில், முதலில் உறுதிமொழி எடுக்க வேண்டும். தந்தை கூறுகின்றார் - காமம் மிகப் பெரிய எதிரியாகும். தானமாக ஐந்து விகாரங்களையும் கொடுக்க வேண்டும், ஆனால் முதன் முதல் முக்கியமானது காமம் ஆகும், இதனிடம் மிகுந்த எச்சரிக்கையாக இருக்க வேண்டும். மனைவி கூடவே இருக்கலாம், இல்லறத்தில் இருந்தாலும் தூய்மையாக இருப்பது முயற்சிக்கான காரியமாகும். சர்வசக்திவான் தந்தையை நினைவு செய்வதன் மூலம் மற்றும் அவரது ஸ்ரீமத் படி நடப்பதன் மூலம் சக்தி கிடைக்கும். தந்தையின் கட்டளை - சேர்ந்து இருந்தாலும் தூய்மையாக இருங்கள். முன்பு கணவன் மனைவி சேர்ந்திருந்தால் பஞ்சில் நெருப்பு பற்றிக் கொண்டு விடும். தந்தை கூறுகின்றார் - சேர்ந்து இருங்கள், ஆனால் நெருப்பு பற்றிக் கொள்ளக் கூடாது. நல்லது.

இனிமையிலும் இனிய, தேடிக் கண்டெடுக்கப்பட்ட செல்லக் குழந்தைகளுக்கு தாய் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) உள்ளப்பூர்வமாக தந்தையை நினைவு செய்து பிறப்புரிமையின் குவியில் இருக்க வேண்டும். முழு பாவனமாக அவசியம் ஆக வேண்டும்.
- 2) சிந்தியுங்கள் - ஆத்மா எவ்வளவு சிறியதாக இருக்கிறது மற்றும் அதில் அழிவற்ற பாகம் எவ்வளவு பதிவாகியிருக்கிறது, பிந்துவாகி பிந்துவான தந்தையின் நினைவில் இருக்க வேண்டும்.

வரதானம்: பலவிதமான நெருப்புகளிலிருந்து பாதுகாப்பாக இருந்து மற்றும் அனைவரையும் காப்பாற்றக் கூடிய உண்மையான கருணையுள்ளம் உடையவர் ஆகுக.

இன்றைய மனிதர்கள் பலவிதமான நெருப்புகளில் எரிந்து கொண்டிருக்கின்றனர். பலவிதமான துக்கம், கவலைகள், பிரச்சனைகள்..... வித விதமான இந்த மாதிரியான அடிகள் ஆத்மாவிற்கு விழுகின்றன. இந்த நெருப்பானது உயிருடன் இருக்கும் போதே எரிக்கும் அனுபவத்தை ஏற்படுத்துகிறது. ஆனால் நீங்கள் இப்படிப்பட்ட வாழ்க்கையிலிருந்து விடுபட்டு சிரேஷ்ட வாழ்க்கையில் வந்து விட்டீர்கள். நீங்கள் குளிர்ந்த கடலின் கடற்கரையில் அமர்ந்திருக்கிறீர்கள். அதீந்திரிய சுகம், அமைதியின் பிராப்தியில் மூழ்கியிருக்கிறீர்கள். ஆக கருணையுள்ளம் உடையவர்களாகி மற்ற ஆத்மாக்களையும் பல விதமான நெருப்புகளிலிருந்து காப்பாற்றுங்கள். ஊர் ஊராக ஞான ஸ்தானத்தை உருவாக்கி அனைவருக்கும் புகலிடம் கொடுங்கள்.

கலோகன்: யாருக்கு ஒரு தந்தையிடம் உண்மையான அன்பு இருக்கிறதோ அவர்களுக்கு அசரீரி ஆவது எளிதாக இருக்கும்.